

ہفت وار رسالہ: 226  
WEEKLY BOOKLET: 226



# فیضانِ حضرت رضی اللہ عنہما عبداللہ بن زبیر

صفحہ 17



ہفت وار  
مکرمات

08 رزق میں برکت اور غم دور کرنے کا وظیفہ

01

پہلا نمبر بچہ

16

شہادت کا واقعہ

05

محبت سے سانپ گر پڑا

پبلسٹی  
المدریۃ للعلمیۃ  
Islamic Research Center

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## فیضانِ حضرت عبداللہ بن زبیر رضی اللہ عنہما

### دُرُودِ شَرِيفِ كِي فَضِيْلَتِ

فرمانِ آخری نبی صلی اللہ علیہ وآلہ وسلم: اللہ پاک کی خاطر آپس میں محبت رکھنے والے جب آپس میں ملیں اور ہاتھ ملائیں اور نبی (صلی اللہ علیہ وآلہ وسلم) پر دُرُودِ پاک بھیجیں تو ان کے جدا ہونے سے پہلے دونوں کے اگلے پچھلے گناہ بخش دیئے جاتے ہیں۔

(مسند ابویعلیٰ، 3/95، حدیث: 2951)

صَلُّوْا عَلَی الْحَبِیْبِ ❀❀❀ صَلَّى اللّٰهُ عَلَی مُحَمَّدٍ

### پہلا مہاجر بچہ

اللہ پاک کے رحمت والے پیارے پیارے آخری نبی صلی اللہ علیہ وآلہ وسلم جب مکہ پاک سے ہجرت فرما کر مدینہ پاک تشریف لائے تو شَوَّالِ الْمُنْكَرَمِ کے پُر بہار مہینے میں مہاجرین صحابہ کرام علیہم الرضوان کے ہاں مقامِ قُبَا پر ایک پیارے سے بچے کی ولادت ہوئی، بچے کی والدہ محترمہ نے بارگاہِ رسالت صلی اللہ علیہ وآلہ وسلم میں حاضر ہو کر اپنے چاند جیسے شہزادے کو رسولِ پاک صلی اللہ علیہ وآلہ وسلم کی مبارک گود میں ڈال دیا، اللہ پاک کے پیارے پیارے آخری نبی صلی اللہ علیہ وآلہ وسلم نے کھجور منگوائی اور اسے اپنے مبارک منہ سے چبا کر بچے کے منہ میں ڈال دیا، یوں اُس خوش نصیب بچے کے پیٹ میں سب سے پہلے جو بابرکت غذا گئی وہ دو جہاں کے سردار، مکے مدینے کے تاجدار صلی اللہ علیہ وآلہ وسلم کا مبارک لعاب شریف اور کھجور تھی۔ آپ صلی اللہ علیہ وآلہ وسلم نے اُن پر اپنا مبارک ہاتھ پھیرا اور بچے کے لئے دُعائے

برکت فرمائی، یہ خوش نصیب بچہ مدینہ پاک میں مسلمانوں میں پیدا ہونے والا پہلا بچہ تھا جس کی پیدائش سے صحابہ کرام علیہم الرضوان کو بہت زیادہ خوشی ہوئی کیونکہ یہودی کہا کرتے تھے کہ ہم نے مسلمانوں پر جادو کر دیا ہے، ان کے ہاں اولاد نہیں ہوگی۔ ایک اور روایت میں ہے کہ جب مہاجرین صحابہ کرام علیہم الرضوان مدینہ پاک تشریف لا کر یہاں رہنے لگے اور ان کے ہاں اولاد نہ ہوئی تو یہودی بولے: ہم نے ان پر جادو کر دیا ہے یہاں تک کہ لوگوں میں یہ بات مشہور ہو گئی تو سب سے پہلے حضرت عبداللہ بن زبیر رضی اللہ عنہما کی ولادت ہوئی ان کی ولادت پر صحابہ کرام علیہم الرضوان نے اتنی زور سے نعرہ تکبیر لگایا کہ پورا مدینہ اللہ اکبر کے نعرے سے گونج اٹھا، اللہ پاک کے پیارے پیارے آخری نبی صلی اللہ علیہ وآلہ وسلم نے حضرت ابو بکر صدیق رضی اللہ عنہ (جو اُس بچے کے نانا جان تھے) کو حکم ارشاد فرمایا کہ ان کے کان میں اذان دو اور پھر خود اس سعادت مند بچے کا نام عبداللہ رکھا۔

(زرقانی علی الموابہ، 2/356، سیر اعلام النبلاء، 4/461، مستدرک، 4/709، حدیث: 6386)

### میں خود نام رکھوں گا

ترمذی شریف میں ہے: حضور صلی اللہ علیہ وآلہ وسلم نے حضرت زبیر رضی اللہ عنہ کے گھر میں چراغ دیکھا تو حضرت بی بی عائشہ رضی اللہ عنہا سے ارشاد فرمایا: لگتا ہے کہ اسما (رضی اللہ عنہا) کے گھر ولادت ہوئی ہے لہذا تم اُس بچے کا نام نہ رکھنا، میں خود اُس کا نام رکھوں گا پھر آپ صلی اللہ علیہ وآلہ وسلم نے اُن کا نام عبداللہ رکھا اور اپنے مبارک ہاتھوں سے گھٹی عطا فرمائی۔ (ترمذی، 5/449، حدیث: 3852)

### نانا جان کے نام پر نام اور کنیت

حضرت عبداللہ بن زبیر رضی اللہ عنہ فرماتے ہیں: میرا نام عبداللہ اور کنیت ابو بکر میرے

نانا جان کے نام اور کنیت پر رکھی گئی۔ البتہ آپ کی ایک کنیت ابو حُبیب بھی ہے۔ (متدرک، 709/4، حدیث: 6385) آپ کے والدِ محترم حضرت زبیر رضی اللہ عنہ نے آپ سے فرمایا: لوگوں میں سب سے زیادہ تم حضرت ابو بکر صدیق رضی اللہ عنہ کے مُشابہ (یعنی ملتے جلتے) ہو۔  
(الاصابہ، 4/81)

### عالی شان گھرانہ

اے عاشقانِ صحابہ و اہل بیت! حضرت عبد اللہ بن زبیر رضی اللہ عنہما کی عظمت و شان کے کیا کہنے، آپ کا خاندان بڑا عالی شان ہے، آپ کے والدِ محترم ان دس خوش نصیب صحابہ کرام میں سے ایک ہیں جن کو مصطفیٰ جانِ رحمت صلی اللہ علیہ وآلہ وسلم کی مبارک زبان سے دُنیا میں ہی جنت کی خوشخبری عطا ہوئی تھی یعنی آپ عشرہ مبشرہ میں سے ہیں۔ آپ کی امی جان حضرت بی بی اسماء رضی اللہ عنہا بھی بڑی شان والی ہیں کیونکہ وہ مسلمانوں کے پہلے خلیفہ، حضرت ابو بکر صدیق رضی اللہ عنہ کی شہزادی اور مسلمانوں کی امی جان حضرت بی بی عائشہ صدیقہ رضی اللہ عنہا کی بہن ہیں۔

### اہل بیت اطہار کی زبانی شانِ حضرت عبد اللہ بن زبیر رضی اللہ عنہما

ایک مرتبہ حضرت عبد اللہ بن عباس رضی اللہ عنہما کے پاس حضرت عبد اللہ بن زبیر رضی اللہ عنہما کا ذکر خیر ہوا تو آپ نے فرمایا: ”حضرت عبد اللہ بن زبیر رضی اللہ عنہما اسلام میں پاکیزہ زندگی کے مالک اور قرآن کریم کے قاری ہیں۔ آپ کے والد حضرت زبیر رضی اللہ عنہ، والدہ حضرت بی بی اسماء رضی اللہ عنہا، نانا جان امیر المؤمنین حضرت ابو بکر صدیق رضی اللہ عنہ، پھوپھی جان امُّ المؤمنین حضرت بی بی خدیجہ رضی اللہ عنہا، دادی حضرت بی بی صفیہ رضی اللہ عنہا اور خالہ جان امُّ المؤمنین حضرت بی بی عائشہ صدیقہ رضی اللہ عنہا ہیں۔ اللہ ربُّ العزیز

کی ان سب پر رحمت ہو اور ان کے صدقے ہماری بے حساب مغفرت ہو۔

امین بجاہِ خاتمِ النَّبیین صلی اللہ علیہ والہ وسلم

صَلُّوا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

## خالہ جان کی بھانجے سے کنیت

مُسلما نوں کی پیاری پیاری امی جان حضرت بی بی عائشہ صدیقہ طیبہ طاہرہ عابدہ عقیفہ رضی اللہ عنہا کی کنیت ”اُمّ عبد اللہ“ ہے اس کا سبب یہ ہے کہ آپ نے سرکارِ دو عالم صلی اللہ علیہ والہ وسلم سے کنیت رکھنے کی درخواست کی، آپ صلی اللہ علیہ والہ وسلم نے ارشاد فرمایا: اپنے بھانجے (یعنی عبد اللہ بن زبیر رضی اللہ عنہما) سے اپنی کنیت رکھ لو۔ ایک اور روایت میں ہے آپ رضی اللہ عنہا جب اپنی بہن کے ننھے مٹے شہزادے حضرت عبد اللہ بن زبیر رضی اللہ عنہما کو لے کر بارگاہ رسالت میں حاضر ہوئیں تو نبی کریم صلی اللہ علیہ والہ وسلم نے ان کے منہ میں اپنا لعاب شریف ڈال کر فرمایا: یہ عبد اللہ ہے اور تم اُمّ عبد اللہ۔

(مدارج النبوت، 2/468)

**اے عاشقانِ رسول!** ان روایات کے علاوہ اور احادیثِ مبارکہ بھی ہیں جن سے یہ پتا چلتا ہے کہ صحابہ کرام علیہم الرضوان اپنے نومولود (یعنی پیدائشی) بچوں کو سب سے پہلے بارگاہ رسالت صلی اللہ علیہ والہ وسلم میں حصولِ برکت کے لئے لاتے، گھٹی دلو اتے اور دُعائے برکت کی درخواست کرتے تھے کیونکہ جب اللہ پاک کے پیارے پیارے آخری نبی، مکی مدنی، محمد عربی صلی اللہ علیہ والہ وسلم کی مبارک نظر پڑ جائے گی تو بچے کے سوائے بخت جاگ جائیں گے اور رحمتِ خداوندی کا نزول ہوتا رہے گا۔ کاش! غمخوار و غمگسار آقا صلی اللہ علیہ والہ وسلم ہم غلاموں پر بھی اپنی نظر عنایت فرمادیں، ہماری سوئی قسمت بھی جگادیں، ہمارے ویران

دلوں پر بھی ایک چشمِ کرم فرمادیں تو دل سے گناہوں کی ساری کالک دور ہو کر دلِ عشقِ نبی سے نورِ علیٰ نور ہو جائے گا۔ اِنْ شَاءَ اللّٰهُ الْکَرِیْمُ

شہنشاہِ سخن مولانا حسن رضا خان رحمۃ اللہ علیہ عرض کرتے ہیں:

تمہاری ایک نگاہِ کرم میں سب کچھ ہے      پڑے ہوئے تو سرِ راہ گزار ہم بھی ہیں  
نگاہِ لطف کے اُمیدوار ہم بھی ہیں      لئے ہوئے یہ دلِ بے قرار ہم بھی ہیں

(ذوقِ نعت، ص 188)

صَلُّوْا عَلَی الْحَبِیْبِ ﷺ ﷻ صَلَّى اللّٰهُ عَلَی مُحَمَّدٍ

نماز میں یکسوئی

صحابی رسول حضرت عبداللہ بن زبیر رضی اللہ عنہما انتہائی خشوع و خضوع کے ساتھ نماز ادا فرمایا کرتے تھے، ایک مرتبہ آپ نماز پڑھ رہے تھے کہ قریب ہی آپ کا ننھا مٹا پیارا سا بچہ موجود تھا، اچانک چھت سے ایک سانپ بچے کے قریب گر پڑا۔ لوگوں نے ”سانپ سانپ“ کہہ کر شور مچایا اور آخر کار اُسے مار دیا۔ اتنا کچھ ہونے کے باوجود آپ رضی اللہ عنہ اسی طرح نماز پڑھتے رہے۔ (سیر اعلام النبلاء، 4/464)

سبحان اللہ! نماز میں اس قدر خشوع و خضوع آپ ہی کا حصہ ہے۔ آپ رضی اللہ عنہ جب سجدے میں جاتے تو اتنا لمبا سجدہ فرماتے کہ چڑیاں آپ کی پیٹھ مبارک کو ٹوٹی ہوئی دیوار کا حصہ سمجھ کر اُس پر بیٹھ جاتی تھیں۔ (موسوعہ ابن ابی الدنیا، 1/341، حدیث: 467)

مُخْتَلِفٌ بَطْنٌ بَرَسَاتِي مَكْرَ نَمَازٍ مِیْنَ فَرَقٍ نَهْ پَرَاتَا

حضرت عمر بن عبدالعزیز رحمۃ اللہ علیہ نے حضرت ابن ابولمیکہ رحمۃ اللہ علیہ سے فرمایا: مجھے حضرت عبداللہ بن زبیر رضی اللہ عنہما کی خوبیاں بیان کرو تو آپ نے عرض کیا: خدا کی قسم!

میں نے ایسا کوئی جسم نہیں دیکھا جیسا حضرت عبداللہ بن زبیر رضی اللہ عنہما کا جسم تھا، ایک دن وہ نماز کے لئے کھڑے ہوئے کہ **مُنْعِشٌ** (جو کہ توپ کی طرح ایک آلہ ہوتا تھا جس سے بڑے بڑے پتھر پھینکے جاتے تھے) سے چلا ہوا ایک پتھر اُن کی داڑھی اور سینے کے درمیان سے گزرا، خدا کی قسم! اُن کی آنکھوں میں کوئی خوف نہیں تھا، اُن کی قراءت میں بھی کوئی فرق نہ آیا اور نہ ہی رُکوع میں کوئی فرق آیا جس طرح وہ رُکوع کرتے تھے۔

(دین و دنیا کی انوکھی باتیں، 1/499)

### جیسے کوئی لکڑی ہو

حضرت عبداللہ بن زبیر رضی اللہ عنہما نماز میں کھڑے ہوتے تو یوں لگتا جیسے کوئی لکڑی ہے اور (آپ کے اس انداز کو دیکھ کر) کہا جاتا تھا کہ نماز میں خشوع ایسا ہوتا ہے۔ (سنن کبریٰ، 2/398، حدیث: 3522) حضرت عمر و بن دینار رحمۃ اللہ علیہ فرماتے ہیں: میں نے صحابی ابن صحابی، حضرت عبداللہ بن زبیر رضی اللہ عنہما سے زیادہ اچھے انداز سے نماز پڑھتے کسی کو نہیں دیکھا اور حضرت عطار رحمۃ اللہ علیہ سے مروی ہے کہ جب حضرت عبداللہ بن زبیر رضی اللہ عنہما نماز پڑھتے تو یوں لگتا کہ وہ ابھری ہوئی کوئی چیز ہے جو حرکت نہیں کر رہی۔

(صفۃ الصلوٰۃ، 1/388، مصنف عبدالرزاق، 2/172، حدیث: 3312)

### بے مثال سخی، نمازی

حضرت ابن ابی ملیکہ رحمۃ اللہ علیہ بیان کرتے ہیں کہ حضرت عمر بن عبدالعزیز رحمۃ اللہ علیہ نے مجھ سے فرمایا: ”تمہارے دل میں حضرت عبداللہ بن زبیر رضی اللہ عنہما کی اتنی زیادہ محبت کی کیا وجہ ہے؟“ میں نے عرض کی: اگر آپ انہیں دیکھ لیتے تو اُن کی طرح اللہ پاک سے مُناجات کرنے والا، اُن کی طرح نماز پڑھنے والا، اللہ پاک کی ذات کے بارے میں

اس قدر مضبوط اور اُن سے زیادہ سخی کسی کو نہ پاتے۔ (متدرک، 4/711، حدیث: 6392)

## خشوع کی تعریف

پیارے پیارے اسلامی بھائیو! نماز میں اللہ پاک کی عظمت پیش نظر ہو، دُنیا سے توجہ ہٹی ہوئی ہو، نماز میں دل لگا ہوا ہو اور سکون سے کھڑا رہے، ادھر ادھر نہ دیکھے، اپنے جسم اور کپڑوں کے ساتھ نہ کھیلے اور کوئی عبت و بے کار کام نہ کرے۔ یہ نماز کا خشوع ہے۔

(تفسیر کبیر، 8/256 ماخوذاً، مدارک، ص 751، صاوی، 4/1356)

## نماز میں ”خشوع“ مستحب ہے

علامہ بذر الدین عینی رحمۃ اللہ علیہ فرماتے ہیں: نماز میں خشوع مستحب ہے۔ (عمدة القاری، 391/4، تحت الحدیث: 741) میرے آقا اعلیٰ حضرت، امام اہل سنت مولانا شاہ امام احمد رضا خان رحمۃ اللہ علیہ لکھتے ہیں: نماز کا کمال، نماز کا نور، نماز کی خوبی فہم و تدبر و حضورِ قلب (یعنی خشوع) پر ہے۔ (فتاویٰ رضویہ، 6/205) مطلب یہ کہ اعلیٰ درجے کی نماز وہ ہے جو خشوع کے ساتھ ادا کی جائے۔

## رزق میں برکت اور غم دور کرنے کا بہترین وظیفہ

حضرت امام برہان الدین ابراہیم زرَنوجی رحمۃ اللہ علیہ فرماتے ہیں: نماز کو خشوع و خضوع کے ساتھ ادا کرنا اور علم دین حاصل کرنے میں لگے رہنا فکر و غم کو دور کر دیتا ہے۔ اور روزی میں برکت کا مضبوط ترین ذریعہ یہ ہے کہ انسان نماز کو خشوع و خضوع، تعدیل ارکان (یعنی ارکان نماز ٹھہر ٹھہر کر ادا کرنے) کا لحاظ کرتے ہوئے اور تمام واجبات اور سنن و آداب کی پوری طرح رعایت کرتے ہوئے ادا کرے۔ (راہِ علم، ص 87-92)

ہر عبادت سے برتر عبادت نماز ساری دولت سے بڑھ کر ہے دولت نماز  
قلبِ غمگین کا سامانِ فرحت نماز ہے مریضوں کو پیغامِ صحت نماز



صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

### مسجد کا کبوتر

جنتی ابنِ جنتی، صحابی ابنِ صحابی حضرت عبداللہ بن زبیر رضی اللہ عنہما کی عبادت کی بھی کیا ہی بات ہے، آپ رضی اللہ عنہ نے راتوں کو تین حصوں میں تقسیم کیا ہوا تھا، ایک رات کھڑے ہو کر عبادت کرتے یہاں تک کہ صبح ہو جاتی، ایک رات رُکوع میں گزار دیتے، حتیٰ کہ صبح فجر کا وقت ہو جاتا جبکہ ایک رات حالتِ سجدہ میں یوں گزارتے کہ صبح ہو جاتی۔ (أسد الغابہ، 3/245) کسی نے آپ کی امی جان حضرت بی بی آسماء رضی اللہ عنہا سے آپ کے متعلق پوچھا تو انہوں نے فرمایا: میرے بیٹے کی اکثر راتیں قیام (یعنی عبادت) میں جبکہ دن روزے میں کھتے تھے، اسی وجہ سے انہیں حَمَامُ الْمَسْجِدِ (یعنی مسجد کا کبوتر) کہا جانے لگا۔

(حلیۃ الاولیاء، 1/411، رقم: 1183)

اے عاشقانِ صحابہ و اہل بیت! کاش! صحابی رسول حضرت عبداللہ بن زبیر رضی اللہ عنہما کی عبادت اور نماز میں خشوع و خضوع کا ہمیں بھی کوئی ذرہ نصیب ہو جائے، افسوس! ہمارا عبادت میں دل لگتا ہے نہ تلاوت میں، بس جیسے تیسے نماز پڑھی اور واپس آگئے، ہمیں نماز میں کیسے خشوع و خضوع ملے کہ ہمارے تو کاروبار کے حساب کتاب اور دیگر مصروفیات کے شیڈول بھی نماز میں بن رہے ہوتے ہیں، یقیناً نماز پڑھنے سے پہلے نماز کے لئے تیاری کرنی ہوگی لہذا حتیٰ المقدور ذہن کو دنیاوی خیالات سے پاک کرنے کی کوشش کرنی چاہئے، اللہ پاک ہمیں دل لگا کر اپنی عبادت کرنے کی توفیق نصیب فرمائے اور اپنی عبادت کی لذت عطا کرے۔

اللہ! عبادت میں مرے دل کو لگا دے  
پڑھتا رہوں کثرت سے دُرُودُ اِنِیہ سدا میں  
اور ذِکر کا بھی شوق پیے غوثِ ورضا دے

(وسائلِ بخشش، ص 114)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

## آستانہ عرش نشان میں بار بار حاضری

حضرت عبداللہ بن زبیر رضی اللہ عنہما نے حضور اکرم صلی اللہ علیہ وآلہ وسلم کی ظاہری زندگی مبارک کے 8 سال چار ماہ پائے اس دوران آپ بارگاہ رسالت صلی اللہ علیہ وآلہ وسلم میں حاضر ہوتے رہتے تھے کیونکہ آپ (ایک طرح سے) حضور صلی اللہ علیہ وآلہ وسلم کی آل پاک میں سے تھے لہذا آپ اپنی خالہ جان حضرت بی بی عائشہ صدیقہ رضی اللہ عنہا کے گھر میں (بکثرت) آتے جاتے رہتے تھے۔ مسلمانوں کی امی جان حضرت بی بی عائشہ رضی اللہ عنہا حضور صلی اللہ علیہ وآلہ وسلم کے بعد اپنے والد محترم حضرت ابو بکر صدیق رضی اللہ عنہ اور ان کے بعد حضرت عبداللہ بن زبیر رضی اللہ عنہما سے بڑھ کر کسی سے محبت نہ فرماتی تھیں۔ (سیر اعلام النبلاء، 4/465-460)

آپ رضی اللہ عنہ نہایت فصیح و بلیغ تھے، اسی وجہ سے آپ کا شمار قبیلہ قریش کے نمایاں خطباء میں ہوا کرتا تھا۔ (تاریخ ابن عساکر، 28/179) آپ رضی اللہ عنہ کی آواز مبارک گرج دار اور بلند تھی، یہاں تک کہ آپ جب خطبہ ارشاد فرماتے اور آواز پہاڑوں سے نکل کر لوٹتی تو یوں معلوم ہوتا پہاڑ ایک دوسرے سے گفتگو کر رہے ہوں۔ آپ رضی اللہ عنہ داڑھی مبارک میں پیلا خضاب لگاتے تھے، جبکہ زلفیں کانوں سے ڈھلک کر گردن کو چھونے لگ جاتی تھیں۔

(سیر اعلام النبلاء، 4/465)

## زُلفیں سجا لیجئے

پیارے نبی کے پیارے دیوانو! آپ نے دیکھا؟ صحابی رسول حضرت عبداللہ بن زبیر رضی اللہ عنہما نے زُلفیں سجائی ہوئی تھیں کیونکہ زُلفیں سجانا ہمارے آقا صلی اللہ علیہ وآلہ وسلم کی بڑی پیاری سنت ہے، ہمارے پیارے آقا صلی اللہ علیہ وآلہ وسلم کی مبارک زُلفیں کبھی آدھے کان مبارک تک، تو کبھی کان مبارک کی لو تک، اور بعض اوقات بڑھ جاتیں تو مبارک

کندھوں کو چومنے لگتیں، ہمیں چاہئے کہ موقع بہ موقع تینوں سنتیں ادا کریں، یعنی کبھی آدھے کان تک کبھی پورے کان تک تو کبھی کندھوں تک زلفیں رکھیں، کندھوں کو چھونے کی حد تک زلفیں بڑھانے والی سنت کی ادائیگی عموماً نفس پر زیادہ بھاری ہوتی ہے مگر زندگی میں ایک آدھ بار تو ہر ایک کو یہ سنت ادا کر لینی چاہئے، البتہ یہ خیال رکھنا ضروری ہے کہ بال کندھوں سے نیچے نہ ہونے پائیں، پانی سے اچھی طرح بھیگ جانے کے بعد زلفوں کی لمبائی خوب نمایاں ہو جاتی ہے لہذا جن دنوں بڑھائیں ان دنوں غسل کے بعد کنگھی کر کے غور سے دیکھ لیا کریں کہ بال کہیں کندھوں سے نیچے تو نہیں جا رہے۔ فلی اداکاروں کی نقالی کرنے کی بجائے ہمیں اللہ پاک کے پیارے پیارے آخری نبی صلی اللہ علیہ وآلہ وسلم کی پیاری پیاری سنتوں پر عمل کرنا چاہئے کیونکہ سنت میں ہی عظمت و نجات ہے۔

سنتوں سے بھائی رشتہ جوڑو تو بنت نئے فیشن سے منہ کو موڑو تو

(وسائلِ بخشش، ص 715)

صَلُّوا عَلَيَّ الْحَبِيبِ ﷺ ﷻ صَلَّى اللَّهُ عَلَى مُحَمَّدٍ

کعبہ مشرفہ کا طواف کرنے والی جن عورتیں

حضرت عبداللہ بن زبیر رضی اللہ عنہما فرماتے ہیں کہ میں ایک رات حرم شریف میں داخل ہوا تو دیکھا کہ چند عورتیں بیت اللہ شریف کا طواف کر رہی ہیں۔ انہوں نے مجھے تعجب و حیرانی میں ڈال دیا (کیونکہ وہ عام عورتوں کی طرح نہیں تھیں)۔ جب وہ عورتیں طواف سے فارغ ہوئیں تو باہر نکل گئیں۔ میں نے دل میں کہا میں ان کے پیچھے جاؤں تاکہ میں ان کے گھر دیکھ لوں۔ وہ چلتی رہیں یہاں تک کہ ایک دشوار گزار گھاٹی میں پہنچیں پھر اس گھاٹی پر چڑھ گئیں۔ میں بھی ان کے پیچھے پیچھے اُس پر چڑھ گیا پھر وہ اُس سے اتریں تو میں بھی نیچے

اتر گیا پھر وہ ایک ویران جنگل میں داخل ہوئیں تو میں بھی اُن کے پیچھے داخل ہو گیا۔ کیا دیکھتا ہوں کہ وہاں کچھ بڑی عمر کے لوگ بیٹھے ہوئے ہیں، انہوں نے مجھ سے پوچھا: ”اے ابنِ زبیر رضی اللہ عنہ! آپ یہاں کیسے آگئے؟“ میں نے جواب دینے کے بجائے اُن سے سوال کر دیا: ”آپ لوگ کون ہیں؟“ انہوں نے کہا: ”ہم جنّات ہیں۔“ میں نے کہا میں نے چند عورتوں کو بیت اللہ شریف کا طواف کرتے دیکھا تو انہوں نے مجھے تعجب میں ڈال دیا یعنی وہ مجھے انسان کے سوا کوئی اور مخلوق معلوم ہوئیں چنانچہ میں اُن کے پیچھے چل پڑا یہاں تک کہ اس جگہ پہنچ گیا۔ انہوں نے کہا: ”یہ ہماری عورتیں (یعنی جنّات میں سے) تھیں، اے ابنِ زبیر رضی اللہ عنہ! آپ کیا پسند کریں گے؟“ میں نے کہا: ”پکی ہوئی تازہ کھجوریں کھانے کو دل چاہ رہا ہے۔“ حالانکہ اُس وقت مکہ پاک میں تازہ کھجور کا کہیں نام و نشان نہ تھا۔ لیکن وہ میرے پاس پکی ہوئی تازہ کھجور لے آئے۔ جب میں کھا چکا تو انہوں نے مجھ سے کہا: ”جو باقی بچ گئی ہیں ان کو آپ اپنے ساتھ لے جائیں۔“ حضرت عبداللہ بن زبیر رضی اللہ عنہما فرماتے ہیں کہ میں نے وہ پکی ہوئی کھجوریں اُٹھائیں اور گھر واپس آ گیا۔ (لفظ المرجان فی احکام الجن، ص 247)

صَلُّوا عَلَی الْحَبِیْب ❀❀❀ صَلَّى اللهُ عَلَی مُحَمَّد

**پیارے پیارے اسلامی بھائیو! حضرت عبداللہ بن زبیر رضی اللہ عنہما کا شمار بڑے بہادر اور طاقتور صحابہ کرام علیہم الرضوان میں سے ہوتا ہے جیسا کہ ابھی آپ نے جنّات سے ملاقات کا واقعہ پڑھا کہ آپ رضی اللہ عنہ اُن جنّات سے بالکل نہیں ڈرے اسی طرح آپ نے ایک ایسے بادشاہ کو قتل کیا جس کا گمان یہ تھا کہ وہ اپنے زمانے کا سب سے بڑا بہادر ہے۔**  
(دین و دنیا کی انوکھی باتیں، 1/499)

**وہ شیر ہیں**

حضرت ابن ابی نلیک رحمۃ اللہ علیہ فرماتے ہیں: حضرت عبداللہ بن زبیر رضی اللہ عنہما



آنے کا مقصد تجارت (Business) کرنا، مال کمانا یا ذنیٰ حاصل کرنا نہیں ہے۔ “پھر آپ رضی اللہ عنہ نے تلمیذیہ پڑھا تو لوگوں نے بھی آپ کے ساتھ تلمیذیہ پڑھا اور میں نے حضرت عبداللہ بن زبیر رضی اللہ عنہما کو اُس دن سے زیادہ کسی دن روتے نہیں دیکھا۔

(مجمع الزوائد، 3/555، حدیث: 5535)

یا الہی حج کروں تیری رضا کے واسطے      کر قبول اس کو محمد مصطفےٰ کے واسطے

صَلُّوْا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

### کعبہ شریف پر ریشمی غلاف

خانہ کعبہ شریف پر سب سے پہلے ریشمی غلاف آپ رضی اللہ عنہ نے تعظیم کعبہ کی خاطر چڑھایا۔ اسی طرح آپ رضی اللہ عنہ کعبہ اللہ شریف کو خوب خوشبو لگاتے یہاں تک کہ حرم کے اطراف مُعَطَّرٌ وَمُعْتَبَرٌ ہو جایا کرتے تھے۔ (سیر اعلام النبلاء، 4/467)

(خانہ کعبہ اور غلاف کعبہ وغیرہ پر اب بھی لوگ کافی خوشبو لگاتے ہیں لہذا احرام کی حالت میں خانہ کعبہ اور غلاف کعبہ کو چھونے سے احتیاط کیجئے نیز حج و عمرے کے مسائل جاننے کے لئے امیر اہل سنت کی کتاب رفیق المعتمرین اور رفیق الحرمین ضرور پڑھئے۔)

### تیرتے ہوئے طوافِ مکمل کیا

حضرت عبداللہ بن زبیر رضی اللہ عنہما اللہ پاک کو راضی کرنے کے لئے عبادت کا کوئی موقع ہاتھ سے نہ جانے دیتے تھے یہاں تک کہ دیگر لوگ عاجز آجاتے چنانچہ ایک مرتبہ مکہ پاک میں گھٹا گھور گھٹا چھائی اور خوب بارش برسی، پہاڑوں سے برساتی نالہ بہتا ہوا بیت اللہ شریف کے آس پاس جمع ہو گیا، یہاں تک کہ لوگوں کے لئے چلنا پھرنا اور طواف کرنا مشکل ہو گیا۔ اُس وقت آپ رضی اللہ عنہ نے تیرنا شروع کر دیا اور تیرتے ہوئے اپنا طوافِ مکمل کیا۔

(موسوعہ ابن الدنیا، 8/423)

دیدے طوافِ خانہ کعبہ کا پھر شرف فرمایا پورا مُدعا یا ربِّ مصطفیٰ

## حدیثِ پاک کی روایت

حضرت عباس بن سہیل بن سعدِ انصاری رحمۃ اللہ علیہ بیان کرتے ہیں: میں نے سنا کہ حضرت عبداللہ بن زبیر رضی اللہ عنہما نے مکہٴ پاک کے منبر شریف پر خطبہ دیتے ہوئے فرمایا: اے لوگو! بے شک حضور پر نور صلی اللہ علیہ وآلہ وسلم نے ارشاد فرمایا: ”اگر انسان کے پاس سونے کی ایک وادی ہو تو دوسری کی تمنا کرے گا اور اگر دوسری مل جائے تو تیسری کا طلبگار رہے گا اور انسان کا پیٹ (قبر کی) مٹی کے سوا کوئی چیز نہیں بھر سکتی اور جو توبہ کرے اللہ پاک اُس کی توبہ قبول فرماتا ہے۔ (بخاری، 4/229، حدیث: 6438)

پیارے پیارے اسلامی بھائیو! دُنیا کا مال سراسر وبال ہے، مالدار لوگ دُنیا میں بھی طرح طرح کی آزمائشوں میں مبتلا ہوتے ہیں، کبھی دشمن کا خطرہ تو کبھی جان چلی جانے کا خوف، کبھی بال بچوں کے انخو کا ڈر تو کبھی ٹیکسز کے کیسز، مال کی کثرت کی طلب کی بجائے حُسنِ اعمال کی کثرت ہو جائے تو کیا بات ہے کیونکہ قبر میں صرف نیک اعمال ہی کام آئیں گے باقی بینک بیلنس، سونے چاندی کے زیورات، کاروبار، نئی گاڑیاں، بہترین لباس وغیرہ سب یہیں کے یہیں رہ جائیں گے، کاش! مال سے دل لگانے کے بجائے ربِّ ذوالجلال کی یاد دل میں بس جائے پھر تو ان شاء اللہ الکریم اپنا بیڑا ہی پار ہے۔

تاج و تخت و حکومت مت دے کثرتِ مال و دولت مت دے  
اپنی رضا کا دیدے مُردہ یا اللہ مری جھولی بھر دے

(وسائلِ بخشش، ص 123)

صَلُّوا عَلَی الْحَبِیْب ❀❀❀ صَلَّى اللّٰهُ عَلَی مُحَمَّد

## حدیثِ پاک بیان کرتے ہوئے خوف

حضرت عبداللہ بن زبیر رضی اللہ عنہما نے اپنے والدِ محترم حضرت زبیر بن عوام رضی اللہ عنہ سے عرض کیا: ابا جان! میں آپ کو اُس طرح کثرت سے حدیثیں سناتے ہوئے نہیں دیکھتا جس طرح فُلاں فُلاں صحابہ کرام علیہم الرضوان حدیثیں سنایا کرتے ہیں تو حضرت زبیر بن عوام رضی اللہ عنہ نے فرمایا کہ میں کبھی کسی موقع پر بھی حضور صلی اللہ علیہ وآلہ وسلم سے جد تو نہیں ہوا مگر میں نے حضور صلی اللہ علیہ وآلہ وسلم کو یہ فرماتے ہوئے سنا ہے کہ جو مجھ پر جھوٹ بولے وہ اپنا ٹھکانا جہنم میں بنالے۔ (بخاری، 57/1، حدیث: 107، منتخب حدیثیں، ص 111)

شیخ الحدیث حضرت علامہ عبدالمصطفیٰ اعظمی رحمۃ اللہ علیہ فرماتے ہیں: حضرت زبیر رضی اللہ عنہ کا مطلب یہ تھا کہ میں اِس وعید کے خوف سے حدیثوں کو بیان کرنے میں بہت احتیاط کرتا ہوں اور صرف انہی حدیثوں کو سناتا ہوں جو مجھے اچھی طرح یاد ہیں اور جن کے بارے میں پورے وثوق (یعنی اعتماد) اور یقین کے ساتھ میں جانتا ہوں کہ یہ فرمانِ رسول ہیں۔ باقی دوسرے صحابہ جو مجھ سے زیادہ حدیثیں بیان کرتے ہیں چونکہ وہ مجھ سے زیادہ حدیثوں کو یاد کئے ہوئے ہیں اس لیے وہ مجھ سے زیادہ تعداد میں حدیثیں سنایا کرتے ہیں۔ (منتخب حدیثیں، ص 111)

## شہادت کا واقعہ

حضرت عبداللہ بن زبیر رضی اللہ عنہما سچ بولنے والے، حق کی خاطر لڑنے والے اور بے مثال تلوار چلانے والے تھے، چنانچہ یزید پلید نے جب آپ رضی اللہ عنہ سے بیعت لینی چاہی تو آپ نے اُس کے خط کو پھینک دیا اور فرمایا: میں ناحق مُطالبے کو پورا کرنے کے لئے معمولی نرمی بھی اختیار نہیں کروں گا۔ 64 ہجری میں آپ رضی اللہ عنہ نے خلافت کا اعلان فرمایا،



73 ہجری میں عبد الملک بن مروان نے اقتدار سنبھال کر اپنی بیعت کا اعلان کیا اور بنو امیہ کے ظالم گورنر حجاج بن یوسف کو ایک لشکر کا امیر مقرر کر کے مکہ پاک کی جانب روانہ کیا۔ بد بخت حجاج نے ”ابو ثنیس“ پہاڑ پر چڑھ کر منجیش (پتھر پھینکنے والی توپ) کے ذریعے آپ رضی اللہ عنہ اور آپ کے اصحاب پر پتھر برسائے۔ ہمت و قوت والے صحابی رسول رضی اللہ عنہ نے اُس ظالم کی فوجوں کا خوب ڈٹ کر مقابلہ کیا۔ ایک پتھر آپ کے مبارک سر پر آ کر لگا تو آپ رضی اللہ عنہ زمین پر تشریف لے آئے۔ دشمن نے آگے بڑھ کر آپ رضی اللہ عنہ کو بڑی بے دردی کے ساتھ شہید کر دیا۔ (حلیۃ الاولیاء، 1/407-408، رقم: 1170)

### صابرہ و شاکرہ ماں

جنتی صحابیہ حضرت بی بی اسماء رضی اللہ عنہا فرماتی ہیں: میں نے پیارے مصطفیٰ صلی اللہ علیہ وآلہ وسلم کو ارشاد فرماتے سنا کہ ”بے شک قبیلہ ثقیف میں ایک بہت بڑا ظالم ہو گا۔“

(معجم کبیر، 24/100، حدیث: 271، مستدرک علی الصحیحین، 4/716، حدیث: 6397)

امام شرف الدین نووی رحمۃ اللہ علیہ لکھتے ہیں: علمائے کرام رحمۃ اللہ علیہم کا اس بات پر اجماع (یعنی اتفاق) ہے کہ حدیث مبارکہ میں ظالم سے مراد حجاج بن یوسف ہے۔

(شرح مسلم للنووی، 8/100: 16)

صابرہ و شاکرہ ماں کو جب اپنے شہزادے کی شہادت کی خبر ملی تو روضائے مولیٰ پر راضی رہتے ہوئے فرمایا: میں چاہتی ہوں کہ مجھے اُس وقت تک موت نہ آئے جب تک عبد اللہ رضی اللہ عنہ کو میرے حوالے نہ کر دیا جائے۔ انہیں غسل دیا جائے۔ خوشبو لگا کر کفن پہنایا جائے اور پھر دفن کر دیا جائے۔ کچھ ہی دیر بعد عبد الملک کا خط آیا کہ حضرت عبد اللہ رضی اللہ عنہ کی مبارک میت اُن کے گھر والوں کے حوالے کر دی جائے۔ انہیں حضرت بی بی اسماء

رضی اللہ عنہا کے پاس لایا گیا پھر غسل دے کر پاک و صاف کر کے خوشبو لگا کر دفن کر دیا گیا۔ (مصنف ابن ابی شیبہ، 16/122، حدیث: 31318) حضرت ایوب رحمۃ اللہ علیہ بیان کرتے ہیں: میرا خیال ہے کہ حضرت بی بی اسماء رضی اللہ عنہا حضرت عبداللہ رضی اللہ عنہ کو دفنانے کے بعد صرف تین دن زندہ رہیں۔ (حلیۃ الاولیاء، 2/68، حدیث: 1503) ایک قول کے مطابق مکہ پاک کے قبرستان میں ماں بیٹے دونوں کی مبارک قبریں ایک دوسرے کے برابر بنی ہوئی ہیں۔ (جنتی زیور، ص 528) اللہ ربُّ العزت کی ان پر رحمت ہو اور اُن کے صدقے ہماری بے حساب معفرت ہو۔ آمین بِجَاوِ حَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم

صحابہ کا گدا ہوں اور اہل بیت کا خادم یہ سب ہے آپ ہی کی تو عنایت یا رسول اللہ (وسائلِ بخشش، 330)

صَلُّوْا عَلَی الْحَبِیْبِ ❀❀❀ صَلَّی اللہُ عَلَی مُحَمَّدٍ

## فہرس

- 1 پہلا نمبر چنچہ ..... 1 رزق میں برکت اور غم دور کرنے کا بہترین وظیفہ ..... 7
- 2 ناناجان کے نام پر نام اور کنیت ..... 2 مسجد کا کبوتر ..... 8
- 3 عالی شان گھرانہ ..... 3 کعبہ شرف کا طواف کرنے والی جن عورتیں ..... 10
- 4 شان عبداللہ بن زبیر بزبانِ اللہ بیت ..... 3 100 زبانوں میں گفتگو ..... 12
- 5 خالہ جان کی بھانجے سے کنیت ..... 4 حج کا خطبہ ..... 12
- 6 نماز میں یکسوئی ..... 5 کعبہ شریف پر ریشمی غلاف ..... 13
- 7 منجیق پتھر رسائی مگر نماز میں فرق نہ پڑتا ..... 5 تیرتے ہوئے طواف مکمل کیا ..... 13
- 8 جیسے کوئی لکڑی ہو ..... 6 حدیث پاک بیان کرتے ہوئے خوف ..... 15
- 9 بے مثال سخی، نمازی ..... 6 شہادت کا واقعہ ..... 15
- 10 خُشوع کی تعریف ..... 7 صابرہ و شاکرہ ماں ..... 16

## بے مثال سخی، نمازی

حضرت ابن ابی مُسلیکہ رضی اللہ علیہ بیان کرتے ہیں  
 کہ حضرت عمر بن عبدالعزیز رضی اللہ علیہ نے مجھ سے فرمایا:  
 ”تمہارے دل میں حضرت عبداللہ بن زبیر رضی اللہ عنہما کی اتنی  
 زیادہ محبت کی کیا وجہ ہے؟“ میں نے عرض کی: ”اگر آپ انہیں  
 دیکھ لیتے تو ان کی طرح اللہ پاک سے مناجات کرنے والا، ان کی  
 طرح نماز پڑھنے والا، اللہ پاک کی ذات کے بارے میں اس  
 قدر مضبوط اور ان سے زیادہ سخی کسی کو نہ پاتے۔“

(مسند رک، 4/711، حدیث: 6392)



978-969-722-256-8



01082259



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net